

Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 67-мата седница одржана на 13.05.2022 година ја донесе следната

ОДЛУКА

Пријавата заведена под број 12-40/1 од 03.01.2022 година, во врска со постапувањето на Државното правобранителство на РСМ застапувано од државен правобранител за подрачје -----, ----- и Основниот граѓански суд -----, судија -----, СЕ ЗАПИРА.

ДКСК утврди дека, согласно Законот за спречување на корупцијата и судирот на интереси, нема елементи за надлежно постапување за предметниот случај, од причина што подносителот до ДКСК достави известување бр. 12-40/2 од 18.04.2022 година, во кое е образложена променета фактичката состојба во однос на наводите од пријавата.

Предметот со број 12-40 од 2022 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител, -----, правен застапник на -----, застапувана од стечаен управник -----, на ден 03.01.2022 година, поднесена е пријава за постапувањето на Државното правобранителство на РСМ застапувано од државен правобранител за подрачје -----, ----- и Основниот граѓански суд -----, судија ----- и оформлен е предмет број 12-40 од 2022 година.

Во пријавата подносителот наведува дека со Решение за привремена мерка основниот суд ----- го усвоил предлогот на предлагачот Република Северна Македонија – Државно правобранителство и определил да се стави прибелешка во Агенцијата за катастар на недвижности – -----, забрана за отуѓување, продажба, ставање под заложничко право – хипотека или давање под закуп на целокупниот

недвижен имот сопственост на доверителот РСМ и должностникот -----, која е во стечај.

Конкретно наводите се однесуваат на имот кој се наоѓал во центарот на -----, а се состоел од зграда и земјиште под зграда кој е сопственост на ----- Скопје, а правното лице ----- ДООЕЛ од ----- имал претензии кон имотот.

Но, имотот согласно правилата на стечајната постапка бил продаден преку електронска аукција на друг купувач кој ја платил утврдената цена.

Во пријавата исто така е наведено дека, ----- ДООЕЛ со цел да ја спречи продажбата на споменатиот имот, поднел барање за утврдување ништовност на Решението за приватизација на продадените објекти и земјиште до Државното правобранителство на РСМ застапувано од државен правобранител за подрачје -----, кој го прифатил барањето и поднел Предлог за издавање на привремена мерка до Основниот суд ----- со цел да го спречи запишувањето на новиот сопственик во катастарот на недвижности.

Пријавата е поднесена со цел ДКСК да го анализира случајот за да утврди дали постои злоупотреба на јавните овластувања и службена положба на Државниот правобранител од ----- и судијата на Основниот суд -----.

На ден 18.04.2022 година до ДКСК е доставено Известување со бр. 12-40/2 од страна на новоназначенот стечаен управник на -----, -----, со кое ја информира ДКСК дека со Решение на Апелациониот суд -----, жалбата од ----- во стечај која била изјавена против Решението за привремена мерка е уважена и Решението на Основниот суд ----- е укинато, а предметот е вратен на повторно одлучување.

Основниот суд ----- во однос на постапувањето по предлогот за издавање на привремена мерка се огласил за ненадлежен и определил доставување на предметот до Управниот суд на РСМ, а определил и бришење на прибелешката во Агенцијата за катастар на недвижности на РСМ -----, претходно ставена врз основа на Решението за привремена мерка.


По разгледувањето на предметните наводи, ДКСК констатира дека во случајот со доставувањето на Известувањето од страна на стечајниот управник се потврдува дека постои променета фактичката состојба во однос на наводите од пријавата, по што оцени дека ДКСК нема надлежност за постапување во предметниот случај.

Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:

- подносителот на пријавата

Изготвил: К.З. 

Одобрил: К.Н, член на ДКСК 



Адреса: ул.Пресвета Богородица број 3, 1000 Скопје - Република Северна Македонија
Adresa: rr. PresvetaBogorodica nr.3, 1000 Shkup - Republika e MaqedonisësëVeriut

email: contact@dksk.org.mk

тел/tel: +389 2 3248 930

<https://www.dksk.mk>